

Rundskriv

um samsýning til lærarar o.o. í sambandi við sjálvlesandi

í fólkaskúlanum

Í sambandi við próvtøku hjá sjálvlesandi í fólkaskúlanum verða hesar reglur nýttar, tá ið tað snýr seg um løn til skúlastjóra, próvhoyrara og próvdómara.

§ 1. Skúlastjórin í tí skúla, har sjálvlesandi skriva seg inn til próvtøku, hevur yvirskipaðu ábyrgdina av próvtøkuni og skal m.a. tilnevna lærara, sum skal vegleiða tann sjálvlesandi.

§ 2. Lærari, ið skúlastjórin hevur tilnevnt sum vegleiðara og próvhoyrara, skal vegleiða tann sjálvlesandi um hesi evni:

1. Pensum- og próvtøkukrøv
2. Pensum hjá sjálvlesandi
3. Hvussu munnliga og skrivliga próvtøkan er skipað og fer fram
4. Metingargrundarlagið til munnligu og skrivligu próvtøkuna

§ 3. Mentamálaráðið tilvevnrir próvdómara/r hjá sjálvlesandi.

§ 4. Skúlastjórin fær fyri yvirskipaðu ábyrgdina av próvtøkuni 2 lønartímar.

Stk. 2. Harumframt fær skúlastjórin 1/3 lønartíma fyri hvørja próvhoyring.

§ 5. Próvhoyrari fær 4 tímar í løn fyri tann fyrsta sjálvlesandi í hvørjari lærugrein.

Stk. 2. Próvhoyrari fær harumframt 2 lønartímar fyri hvønn fylgjandi sjálvlesandi, ið verður próvhoyrd/ur í somu lærugrein á sama stigi.

§ 6. Próvdómari fær 3 lønartímar fyri próvdøming av tí fyrsta sjálvlesandi í hvørjari lærugrein.

Stk. 2. Próvdómari fær harumframt 1 lønartíma fyri hvønn fylgjandi sjálvlesandi, ið verður próvdømdur í somu lærugrein á sama stigi.

Stk. 2. Próvdómari fær endurgoldið ferðaútreiðslur sambært reglum í avtalu millum Tænastumannafelagið og Fíggjarmálaráðið um ferðing innanoyggja.

§ 7. Próvdøming fyri skrivliga próvtøku verður goldin sambært reglum, ið eru galdandi fyri skrivligu próvtøkur fólkaskúlans.

§ 8. Løn fyri próvtøkuarbeiðið sambært §§ 4, 5 og 6 er tímaløn í lønarflokki 27,4 í avtalu millum Føroya Lærarafelag og Fíggjarmálaráðið

Stk. 2. Løn sambært §§ 4, 5 og 6 verður goldin, sjálv um tann sjálvlesandi ikki møtir til próvtøku.

§ 9. Skúlastjórin í tí skúla, har sjálvlesandi hava verið til próvtøku, sendir við skúlaárslok Próvstovuni í Mentamálaráðnum eina samlaða uppgerð yvir tímar, ið sambært §§ 4, 5 og 6 skulu latast skúlastjóra, próvhoyrara og próvdómara.

Stk. 2. Við støði í innsendu uppgerðini rindar Próvstovan avvarðandi pørtum løn fyri próvtøkuarbeiðið.

Mentamálaráðið, 14. februar 2012

Olaus Jespersen
deildarstjóri